

IIT इंदौर के मोहित जर्मनी साइंस फोरम में शेअर करेंगे सस्टेनेबल वर्ल्ड के कॉन्सेप्ट

ग्रीन टैलेंट कॉम्पीटिशन जीतने वाले दुनिया के 25 विजेताओं में शामिल हैं पीएचडी स्टूडेंट मोहित सराफ

सिटी रिपोर्टर | इंदौर

आईआईटी इंदौर से नैनो टेक्नोलॉजी में पीएचडी कर रहे मोहित सराफ इंटरनेशनल साइंस फोरम अटेंड करने जर्मनी गए हैं। दरअसल ग्रीन टैलेंट कॉम्पीटिशन 2018 के 25 विनर्स इसके लिए चुने गए हैं। भारत के तीन विजेताओं में एक मोहित हैं। यंग साइंटिस्ट्स के ग्रीन कॉन्सेप्ट को एक प्लेटफॉर्म पर शेअर करने के मकसद से ग्रीन टैलेंट कॉम्पीटिशन कराई जाती है। इस बार में इसमें तकरीबन 100 देशों के 726 पार्टिसिपेंट्स शामिल हुए। ज्यूरी को जिनका काम, जिनकी सोच बेहतर लगी उन्हें इस फोरम में हिस्सा लेने जर्मनी भेजा गया है। मोहित ने कम लागत का परमानेंट सुपर कैपेसिटर इलेक्ट्रोड बनाया और विनर्स में चुने



मोहित सराफ

गए। ये 25 विजेता अपने सस्टेनेबल कॉन्सेप्ट्स इस फोरम में शेअर करेंगे।

ये सभी ईस्टर्न जर्मनी के हॉटस्पॉट विजिट करेंगे और सस्टेनेबिलिटी रिसर्च एलीट्स से मिलेंगे। उन्हें ड्रेसडन यूनिवर्सिटी सहित जर्मनी के बड़े रिसर्च इंस्टिट्यूट्स विजिट करने का मौका भी मिलेगा। और फिर 2019 में जर्मनी के अपने पसंदीदा संस्थान में वे फुली फंडेड रिसर्च कर सकेंगे।